



■ Sona Vəliyeva

ALLAHIN YANINDAYAM, ANA

Salam Ana!
nigaran qalma məndən,
Allaha əmanət etdiyindən
Onun yanındayam...
Üfûq ağappaq,
Günəş süd rəngindədir burda...
Şəfqətli əllərini düşünüb
sağaltmışam yaramı.
Evim çiçəklərdən,
libasım dualardan tikilib.
Yurdun dağlarına
sancıb gəldiyim
bayraq dalğalandıqca
çiçəkdən evimə rahatlıq gətirir...
Ana, Şəhidlik
Tanrı mükafatıymış,
çoxu sənənin payına düşmüş.
Sən göstərdiyin yol

gətirdi məni bura.
"Cənnət anaların ayağı altı" deyincə,
ayaqlarına əylilib yığdığım öyüdlərdən
mələklər başıma tac qoyublar indi...
Ana demə, sənə bir gəlin gətirmədim,
zümürü gözlü,
qara telli Qarabağı sevdiiyimdən,
Könlümdə heç bir qıza yer vermədim.
Leyladan başqa,
Məcnunun kimsəni
sevə bilmədiyi kimi...
Allahın yanındayam, Ana!
Dualarımla qanadları var burda...
Bir ağız duam yetişincə,
Bir damla qanımla tökülən torpaqdan,
çinar boyu,
dəli-dolu,
Vətən sevdalı,
min-min oğul göyərəcək.
Allahın yanındayam, Ana!
Vətən üçün döyüş,
Tanrıdan buyruqmuş,
Haqq yolunda savaşımış,
Vətən qurban diləyəndə
Demə, Allah ən çox sevdini
yanına çağırırmış...
Dostlarım Şuşaya bayrağı,
adımı anıb sancdığı gün
adım Vətən olacaq!
Cənnətdən, ağappaq
Üfûq görünən məkandan,
şanlı bayraqlı elimə
və sənə yazıram,
Nigaran qalma, Ana!
Allahın yanındayam!

ŞƏHİD MƏKTUBU

*(Naxçıvanda şəhidləri analar
qırmızı xonça bəzəyərək qarşılayıblar.
Sərhəd analarından düşməne bir də
belə ölümcül atəş açıldı...)*

Xonça xoş xəbər müjdəsi,
Şükür anam, mən qayıtdım.
Ruhum yurdun eşq dastanı,
Mən də torpağa qayıtdım.

Sən sərhədlər anasısan,
Qoy düşmənlər ağlar görməsin.
Mən bayraqla qayıtdım ki,
Yurd üstə bayraq yüksəlsin.

Qurşun, güllə yağışında
Duan zəfər çətrim idi,
Hər qarış alınan torpaq,
Ay ana, cənnət ətridir.

Sinəmdə açılan güllə,
Məndən zəfər müjdesidir.
O qıza de, yas tutmasın
Sevgim, eşqim əbədidir.

Xilaskar kimi gələrəm,
O gözəlin yuxusuna
Kədərini yığsın üzündən,
Baxsın dağın duruşuna.

Qoy savaş bitdiyi yerdə
Şum başlasın, ev tikilsin.
Toylar sərhəddə çalındı,
Düşmənin gözü tökülsün.

İndi sənə çox yaxınam,
Torpağam, çinaram, göyüm
Hər gün duanda haqq səsi,
La illəllah kəlməsiyəm.

Xonça müjdəli ömrünün,
Davamı zəfərdən başlar.
Sərhəd qalasına dönən,
Oğuldan yurdu güc alar.

Darıxanda göylərə bax,
Səməndər quşuyam indi
Qanadım yer, göy arası,
Nəğmə Vətən sevgisidir.

ƏSGƏR XANIMINA

Göz yaşını sil, ay gözəl,
Duyuq düşər ayrılıqlar.
Ala gözlərin yaşını
Göylərə çəkər yağışlar.

Bu payız, döyüş günündə,
Bil, cəbhə də, ev də səngər
Sən yollara ümid səpsən,
Dualardan yol görürsən.

Əli qoynunda durma ki,
Gedənin küsər səndən.
Belə hönkürüb ağlama
Ömrüm düşər əllərimdən.

Otuz ildir səbr üzmüşdü,
Bir də sən üzmə qəlbimi.
Gedənin zəfərlə dönər,
Sevinc udar dərdlərini.

Evin qala bilir əsgər,
Ağlama, nigaran qalar.
Payızdı, durnalar köçür,
Səndən xəbər apararlar.

Sil gözün yaşını, bil ki,
Bayraq tək ucadır sevgin,
Dur süfrə aç, sevinc payla,
Qayıdır qalib əsgərin.